

## जयपुर क्रिकेट एकेडमी ने सुराना एकेडमी को हराया, सिद्धि शर्मा ने चार विकेट लिये



जयपुर, 31 मार्च। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए मैच में जयपुर क्रिकेट एकेडमी ने सुराना एकेडमी को 8 विकेट से हराया। सुराना एकेडमी ने टॉस जीतकर पहले बल्लेबाजी करते हुए आरजू विश्‍नोई के 15 रन, कृति उपाध्‍याय के 10 रन, भूमिका जांगिड़ के 14 रन, आकृति यादव के 12 रन से 29 ओवर में 94 रन बनाकर आउट हो गई। जयपुर क्रिकेट एकेडमी के लिए सिद्धि शर्मा ने 11 पर 4, प्रिया सामोता ने 22 पर 3, मैना सियोल व वैदिका सिंह ने एक – एक विकेट लिए। जवाबी पारी में जयपुर क्रिकेट एकेडमी ने शिवानी चौधरी के 32 रन, सीमा जाट के 42 रन नाबाद से 19.5 ओवर में 2 विकेट पर 95 रन बनाकर मैच जीत लिया। सुराना एकेडमी के लिए भूमिका जांगिड़ व आरजू विश्‍नोई ने एक – एक विकेट लिया।

## स्टेट लेवल यूथ कंप अंडर-17 नैना एकेडमी ने केएमआर एकेडमी को हराया

जयपुर, 31 मार्च। राजस्थान यूथ क्रिकेट क्लब द्वारा आयोजित राज्य स्तरीय यूथ कंप अंडर –17 क्रिकेट प्रतियोगिता में आज खेले गए मैच में नैना एकेडमी ने के एम आर एकेडमी को 5 विकेट से हराया। नैना ग्राउंड पर के एम आर एकेडमी ने टॉस जीतकर पहले बल्लेबाजी करते हुए माधव गोपाल के 40 रन, अमन चौधरी के 46 रन, जीतू के 48 रन, हर्ष पांडे के 19 रन, वीर के 14 रन व कृष्ण के 12 रनो से 35 ओवर में 8 विकेट 195 रन बनाए नैना एकेडमी के लिए आरव चौधरी ने 34 पर 22, आशीष शर्मा ने 38 पर 2, ऋषभ, आशीष प्रजापत व कल्पेश शर्मा ने एक – एक विकेट लिया। जवाबी पारी में नैना एकेडमी की टीम को बारिश से बाधित मैच में वी जे डी नियम से 22 ओवर में 137 रनो का लक्ष्य मिला जो 19.5 ओवर में 5 विकेट पर प्राप्त कर लिया नैना एकेडमी के लिए मानव रोधा ने 38 रन, रोहित चार्नेल ने 38 रन, निश्चल शर्मा ने 16 रन व उर्मिल सिंह ने नाबाद 15 रन बनाए। के एम आर एकेडमी के लिए कृष्णा, जीतू व अमन चौधरी ने एक – एक विकेट लिया।

## पंच गौरव योजना के तहत चौगान स्टेडियम में हुआ कबड्डी शिविर का आयोजन

जयपुर, 31 मार्च। जिला कलक्टर डॉ. जितेन्द्र कुमार सोनी के निर्देशों की अनुपालना में जयपुर के चौगान स्टेडियम में पंच गौरव – एक जिला, एक खेल योजना के तहत कबड्डी प्रशिक्षण शिविर का आयोजन हुआ। इस अवसर पर उत्कृष्ट प्रदर्शन करने वाले खिलाड़ियों को टैक सुट एवं स्पोर्ट्स शूज प्रदान कर उनका उत्साहवर्धन किया गया। समारोह में यह भी उल्लेख किया गया कि चौगान स्टेडियम से अनेक राष्ट्रीय एवं अंतरराष्ट्रीय स्तर के कबड्डी खिलाड़ी निकलकर देश-प्रदेश का नाम रोशन कर चुके हैं। यह कबड्डी प्रशिक्षण शिविर 22 मार्च से 31 मार्च तक आयोजित किया गया, जिसमें खिलाड़ियों के लिए आवास, भोजन एवं प्रशिक्षण की समुचित व्यवस्था सुनिश्चित की गई। शिविर में कुल 22 बालक एवं 22 बालिका खिलाड़ियों ने भाग लिया। बालक वर्ग को कोच श्री फूलचंद गुर्जर द्वारा प्रशिक्षण दिया गया, जबकि बालिका वर्ग में महिला कोच आशा चौधरी ने प्रशिक्षण प्रदान किया। जिला खेल अधिकारी मान सिंह निवाण ने बताया कि पंच गौरव – एक जिला, एक खेल राज्य सरकार की एक महत्वपूर्ण पहल है, जिसका उद्देश्य प्रत्येक जिले में चर्चनित खेल को बढ़ावा देकर स्थानीय प्रतिभाओं को निखारना एवं उन्हें बेहतर मंच उपलब्ध कराना है।

### भारतीय वूशू टीम ने रचा इतिहास

जयपुर 31 मार्च। अंतर्राष्ट्रीय वुशु संघ के तत्वावधान में दिनांक 23 से 31 मार्च 2026 तक तिआनजिन, चीन में आयोजित 10वीं विश्व जूनियर वूशु प्रतियोगिता में भारतीय वूशू टीम ने शानदार प्रदर्शन करते हुए 3 स्वर्ण, 2 रजत और 4 कांस्य पदकों सहित कुल 9 पदक जीतकर इतिहास रच दिया। हीरानंद कटारिया, उपाध्यक्ष, भारतीय वूशू संघ एवं सचिव, राजस्थान वूशू संघ, ने स्वर्ण पदक विजेताओं में गौगाम उपेन्द्रो (45 किग्रा जूनियर बालक), नोगमैथम (52 किग्रा जूनियर बालक) तथा लोहंतोगबाम विक्टर (52 किग्रा यूथ बालक) , रजत पदक में युगराज (48 किग्रा यूथ) , कौशोजाम देविकरानी देवी (ताईची इवेंट) , कांस्य पदक विजेताओं में गौतम मनकास (48 किग्रा जूनियर) , अनु (48 किग्रा यूथ) , राजकुमारी लॉचनबी चानू (चांगक्वान गल्स) तथा कौशोजाम देविकरानी देवी (ताईजिक्वान) को बधाई दी।

## राजस्थान के कुशाग्र बीसीसीआई अंडर-19 हाई परफॉर्मेंस कैंप हेतु बेंगलुरु जायेंगे



जयपुर 31 मार्च। बीसीसीआई की राष्ट्रीय अंडर 19 क्रिकेट प्रतियोगिता में शानदार प्रदर्शन करने वाले राजस्थान के युवा प्रतिभाजन खिलाड़ी कुशाग्र ओझा को बीसीसीआई की आल इंडिया जूनियर चयन कमेटी ने बंगलूरु में बीसीसीआई द्वारा आयोजित होने वाले अंडर हाई परफॉर्मेंस प्रशिक्षण शिविर हेतु चर्चनित किया गया है। कुशाग्र ओझा बेंगलुरु स्थित बीसीसीआई सेंटर ऑफ़ एक्सीलेंस में आगामी दिनांक 11 मई से दिनांक 9 जून तक आयोजित होने वाले अंडर 19 हाई परफॉर्मेंस कैम्प में भाग लेंगे।

# पंजाब ने गुजरात को 3 विकेट से हराया // डेब्यू मैच में कूपर कोनोली की फिफ्टी //



मुल्लापुर, 31 मार्च। आईपीएल 2026 के चौथे मुकाबले में न्यू चंडीगढ़ में खेले गए मैच में पंजाब किंग्स ने गुजरात टाइटंस को 3 विकेट से हरा दिया है। पहले बल्लेबाजी करते हुए जीटी ने 20 ओवर में 163 रनों का लक्ष्य दिया था, जिसे पंजाब किंग्स ने कूपर कोनोली की दमदार पारी की मदद से 19.1 ओवर में हासिल कर लिया।

मुल्लापुर न्यू चंडीगढ़ के यादवेंद्र सिंह अंतरराष्ट्रीय स्टेडियम में मंगलवार को खेले गए मुकाबले में पंजाब किंग्स के कप्तान श्रेयस अय्यर ने टॉस जीतकर पहले गेंदबाजी करने का फैसला किया। बल्लेबाजी करने उतरी गुजरात टाइटंस की टीम की शुरुआत अच्छी नहीं रही और साई सुदर्शन 11 गेंदों में 13 रन बनाकर मार्क

यान्सेन का शिकार हो गए। इसके बाद शुभमन गिल और जोस बटलर ने परिस्थिति को संभालने की कोशिश की। हालांकि, युजवेंद्र चहल ने गिल को ज्यादा देर मैदान पर नहीं टिकने दिया और वे 27 गेंदों में 39 रन बनाकर पवेलियन लौट गए। जोस बटलर को भी चहल ने ज्यादा देर नहीं टिकने दिया और वे भी 33 गेंदों में 38 रन

बनाकर आउट हुए। बटलर से पहले ग्लेन फिलिप्स को विजय कुमार वैशाक ने पवेलियन भेजा। वैशाक ने शानदार गेंदबाज करते हुए वाशिंगटन सुंदर और शाहरूख खान को क्रमशः 18 और 4 रनों के निजी स्कोर पर पवेलियन भेजा। पंजाब किंग्स की ओर से चहल ने दो, वैशाक ने 3 और मार्क यान्सेन ने एक विकेट हासिल किया।

# बीसीसीआई के समर्थन में उतरे, पारम्परिक केंद्र ही नहीं हर जगह खेले जायें टेस्ट : गांगुली

नई दिल्ली, 31 मार्च। भारत के पूर्व कप्तान और बंगाल क्रिकेट संघ के अध्यक्ष सौरव गांगुली चाहते हैं कि इंडन गार्ड्स पर ज्यादा से ज्यादा टेस्ट हों लेकिन उन्हें यह देखकर भी खुशी होती है कि पारंपरिक प्रारूप के मैच गुवाहाटी और रांची जैसे केंद्रों पर खेले जा रहे हैं। बीसीसीआई ने पिछले सप्ताह भारतीय क्रिकेट टीम के 2026-27 के घरेलू सत्र का ऐलान करते हुए आस्ट्रेलिया के खिलाफ बोर्डर गावस्कर ट्रॉफी के टेस्ट कोलकाता और मुंबई जैसे पारंपरिक केंद्रों पर नहीं कराने का फैसला किया है। ये मैच 21 जनवरी से 25 फरवरी तक नागपुर, चेन्नई, गुवाहाटी, रांची और अहमदाबाद में खेले जायेंगे। गांगुली ने स्पोर्ट्सस्टार की किताब ‘मिरेकल एट इंडन’ के विमोचन से इतर कहा, “ इंडन



गार्ड्स पर बड़े टेस्ट मैच होते देखा हमेशा अच्छा लगता है। कैब के अध्यक्ष और पूर्व खिलाड़ी होने के नाते मैं चाहता हूँ कि यहां टेस्ट मैच हो लेकिन हमने दक्षिण अफ्रीका के खिलाफ टेस्ट की

मेजबानी की थी। इसके बाद टी20 विश्व कप के मैच हुए और अब आईपीएल के मैच भी यहां हो रहे हैं।” उन्होंने कहा, “ हम सभी चाहते हैं कि इंडन पर ज्यादा मैच हो लेकिन यह समझना भी जरूरी है कि दूसरे मैदानों पर भी मैच होने चाहिये।” गुवाहाटी नवंबर 2025 में ही टेस्ट केंद्र बना और वहां एक साल के भीतर दूसरा टेस्ट होने जा रहा है। वहीं अहमदाबाद के नेरेन्द्र मोदी स्टेडियम पर पिछले साल अक्टूबर में ही टेस्ट हुआ था। वानखेड़े स्टेडियम पर आखिरी टेस्ट नवंबर 2024 में खेला गया था। बीसीसीआई के कैलेंडर के अनुसार कोलकाता (तीन जनवरी, 2027) और मुंबई (नौ जनवरी, 2027) में जिम्बाब्वे के खिलाफ वनडे होंगे जबकि दिल्ली में इस साल 13 दिसंबर को श्रीलंका के

खिलाफ वनडे खेला जायेगा। पहली बार इस मसले पर बोलते हुए बीसीसीआई के पूर्व अध्यक्ष ने कहा, “ पूरे भारत में अच्छे स्टेडियम हैं। चेन्नई, गुवाहाटी और रांची में टेस्ट होते देखकर अच्छा लगता है।वाहां सुविधायें काफी अच्छी हैं।” वहीं भारत के पूर्व स्पिनर वेंकटपति राजू ने कहा, “ हमारे समय में कोलकाता, कानपुर, चेन्नई, दिल्ली और मुंबई में ही टेस्ट होते थे। उसका अपना आकर्षण था और मुझे लगता है कि फिर ऐसा ही होना चाहिये।” गांगुली ने इस मौके पर यह भी कहा कि इंडन गार्ड्स पर 2001 की टीम के मिलने की योजना बनाई जा रही है। उन्होंने कहा, “ हम इंडन पर यह समारोह करेंगे। इस महती की शुरुआत में होना था लेकिन सचिन तेंदुलकर के बेटे की शादी के कारण देर हो गई।

### चेस कैंडिडेट्स में प्रज्ञानानंदा ने ड्रॉ खेला

नई दिल्ली, 31 मार्च। साइप्रस के पाफोस में चल रहे कैंडिडेट्स टूर्नामेंट में भारत के ग्रैंडमास्टर आर प्रज्ञानानंदा ने दूसर राउंड में चीन के वेई यी के खिलाफ ड्रा खेला। दूसरे राउंड में सभी मुकाबले ड्रा रहे। विमेंस में दिव्या देशमुख ने वैशाली रमेशाबाबू से ड्रा खेला। दो राउंड के बाद फैबियानो कार्लआना, और प्रज्ञानानंदा और जावोखिर सिंदारोव 1.5 अंक के साथ संयुक्त बढ़त पर हैं। पहले राउंड में जीत के बाद प्रज्ञानानंदा ने दूसरे दिन भी अच्छा खेल दिखाया और काले मोहरों से वेई यी पर दबाव बनाया। हालांकि वेई यी ने अंत में शानदार वापसी कर मुकाबला बराबरी पर खत्म किया। प्रज्ञानानंदा के पास अतिरिक्त प्यादा था, लेकिन सफेद मोहरों की मजबूत स्थिति के कारण 46 चाल में ड्रा हुआ।

### अंडर-16 स्टेट लेवल भारती कंवर मेमोरियल वनडे क्रिकेट लीग अमरनाथ के शतक व तवीश शर्मा के ऑलराउंड खेल से जीती मोहन क्रिकेट अकादमी व तारीक क्रिकेट अकादमी

जयपुर, 31 मार्च। चंबल स्पोर्ट्स द्वारा आयोजित अंडर 16 स्टेट लेवल भारती कंवर मेमोरियल वनडे क्रिकेट लीग का दिन का पहला मुकाबला नेशनल क्रिकेट ग्राउंड पर खेला गया। जिसमें तारीक क्रिकेट अकादमी ने टॉस जीतकर पहले बल्लेबाजी करते हुए 44.2 ओवर में 261 रन पर ऑल आउट हो गई। जिसमें तवीश शर्मा ने 93 रन व रयान खान ने नाबाद 39 रन व उदित ने 36 रनों की पारी खेली।

जय भारती क्रिकेट अकादमी की ओर से गेंदबाजी में प्रियांशु माली ने 5 विकेट व सचिन मीणा ने तीन विकेट लीए। लक्ष्य का पीछा करने उतरी जय भारती क्रिकेट एकेडमी 36.2 ओवर में 187 रन पर ऑल आउट हो गई। जिसमें प्रियांशु माली ने 48 रन व योजित सैनी ने 24 रनों का योगदान दिया। तारीक क्रिकेट अकादमी की ओर से गेंदबाजी में मोहन सैनी ने तीन विकेट व विनय शर्मा, चेतन मीना, तवीश शर्मा ने दो-दो विकेट लिए। तारीक

क्रिकेट अकादमी ने 74 रन से मुकाबला जीता।। दिन का एक अन्य मैच नारायण क्रिकेट ग्राउंड पर जयपुरिया क्रिकेट अकादमी व मोहन क्रिकेट अकादमी के मध्य खेला गया। जिसमें मोहन क्रिकेट अकादमी पहले बल्लेबाजी करते हुए 46.5 ओवर में 234 रन पर ऑल आउट हो गई। जिसमें अमरनाथ ने 134 रन व अली चौधरी ने 27 रनों की पारी खेली। जयपुरिया क्रिकेट अकादमी की ओर से गेंदबाजी में दिव्यांश ने तीन विकेट और साहिल डुनिया व लक्ष्यराज पारीक ने दो-दो विकेट लिए। लक्ष्य का पीछा करने उतरी जयपुरिया क्रिकेट अकादमी 41.1 ओवर में 109 रन पर ऑल आउट हो गई। जिसमें रचित पटेल ने 31 रन व पुलकित ने 30 रनों का योगदान दिया। मोहन क्रिकेट अकादमी की ओर से गेंदबाजी में नायफ राशिद ने तीन विकेट और मनीष हरितवाल व रवि कश्यप ने दो-दो विकेट लिए। मोहन क्रिकेट अकादमी ने 125 रन से मुकाबला जीता।

# वैभव सूर्यवंशी ने दिग्गजों का तोड़ा रिकॉर्ड 300 की स्ट्राइक रेट वाले खास क्लब में की एंट्री

नई दिल्ली, 31 मार्च। आईपीएल 2026 के तीसरे मैच में राजस्थान रॉयल्स के युवा 15 साल के ओपनर बल्लेबाज वैभव सूर्यवंशी ने चेन्नई सुपर किंग्स के खिलाफ कमाल की पारी खेली और अर्धशतक लगाते हुए अपनी टीम की जीत में अहम भूमिका निभाई। इस मुकाबले में राजस्थान को 8 विकेट से जीत मिली और वैभव ने 17 गेंदों पर 52 रन की पारी खेली।वैभव ने अपनी अर्धशतकीय पारी के दौरान 5 बेहतरीन छक्के और 4 चौके भी जड़े साथ ही साथ उनका स्ट्राइक रेट 305.88 का रहा।

वैभव ने अपनी इस पारी के दम पर दो बेहतरीन रिकॉर्ड अपने नाम किए जिसमें उन्होंने सुरेश रैना, रोहित शर्मा, अजिंक्य रहाणे समेत 8 भारतीय बल्लेबाजों का



रिकॉर्ड एक साथ तोड़ा साथ ही साथ इस टीम में 300 की स्ट्राइक रेट से 50 प्लस की पारी खेलने वाले बैट्स की लिस्ट में भी एंट्री मारी।आईपीएल में ये दूसरा मौका था

जबकि वैभव ने किसी मैच में पावरप्ले से अंदर ही 50 प्लस की पारी खेली। इसके साथ ही उन्होंने एक साथ सनी सोहल, सुरेश रैना, अजिंक्य रहाणे, प्रभसिमरन सिंह, नितिश राणा, प्रियांश आर्य, करुण नायर और रोहित शर्मा का रिकॉर्ड तोड़ दिया। इन सभी भारतीय बल्लेबाजों ने इस लीग में पावरप्ले के अंदर एक-एक बार 50 प्लस की पारी खेलने का कमाल किया था। वैभव ने सीएसके के खिलाफ जो 52 रन की पारी खेली इस दौरान उनका स्ट्राइक रेट 305.88 का रहा। इसके बाद वो आईपीएल में 300 की ज्यादा की स्ट्राइक रेट के साथ 50 प्लस की पारी खेलने वाले ओवरऑल 10वें बल्लेबाज बने साथ ही साथ ऐसा करने वाले चौथे भारतीय बल्लेबाज बने।



## राजस्थान के लोकेन्द्र सिंह, मान सिंह, अश्लेश पंवार व वीरभद्र सिंह भारतीय हैंडबॉल टीम में ओपन सेंटरल एशियन हैंडबॉल चैंपियनशिप ताश्कंद में

जयपुर, 31 मार्च। ताश्कंद (उज्बेकिस्तान) में 31 मार्च से 5 अप्रैल तक आयोजित हो रही पांचवी ओपन सेंट्रल एशियन हैंडबॉल चैंपियनशिप में भाग लेने वाली भारतीय पुरुष टीम में राजस्थान के लोकेन्द्र सिंह राठोड़, मान सिंह शेखावत, अश्लेश पंवार व वीरभद्र सिंह का चयन हुआ है। इस चैंपियनशिप में भाग लेने के लिये भारतीय पुरुष हैंडबॉल टीम मंगलवार सुबह ताश्कंद पहुंच गई। राजस्थान राज्य हैंडबॉल संघ के मानद सचिव यश प्रताप सिंह ने बताया कि भारतीय टीम में चर्चनित दौसा के लोकेन्द्र सिंह राठोड़ लेफ्ट विंग की पोजीशन पर खेलते हैं, जयपुर मान सिंह शेखावत राइट बैक पर जबकि जयपुर के ही अश्लेश पंवार राइट विंग की पोजीशन पर, वहीं बांसवाड़ा के वीरभद्र सिंह सेंटर बैक पर खेलते हैं।